



■ Bulud Muradi

**Bulud Muradi o taylı şairlər arasında öz dəsti-xətti və üslubu ilə seçilən şairdir. 1980-ci ildə Miyanada anadan olub. Ali təhsillidir. Şairin indiyə qədər iki kitabı nəşr olunubdur. Hazırda Tehran şəhərində yaşayır.**

### PAYIZ

Açıram pəncərəni  
aynanın arxa küçələrincən...  
Payız oluram,  
və sənsizlik  
yığdığım bütün nömrələrdir.  
Payızdır yatağım,  
Şəhərin ortasında  
açarsam - gözlərimdən  
dağılır bu qatıl saçların,  
Payız kimi  
tökülürəm çiyinə.  
Hər səhər  
darayanda yalqızlığını  
aynada tərsdir şeir  
Ayaqüstü sevgilər kimi  
Güzgüleri bağla, bitsin

Saçlarından başlanır payız,  
Qış

### VƏ EŞQ, VƏ BU MAHNI

Xatırladığın əvvəl mahnıyam,  
Zil səsləri ilə küçələr  
məni oxuyar.  
Evin boğazın  
gələn qəm kimi  
Səni dünya gəyirəndə  
Bilməzsən hara gedəsən, kimə mesaj atasan.  
Sənə adlar və ədədlər arxasını çevirər  
Onda əvvəl yadından çıxan mənəm  
baqqallara da durub salam vermək istərsən,  
havaların isti-soyuğundan danışarsan,  
Yeyin sovuşarsan qəzetlərin qabağından  
xəbərləri yubadarsan bir vida kimi.  
Sənə göz altı baxıb ah çəkən ağacdən,  
anandan gözlərini qaçırdanda  
Məni xatırlama  
Son yol ağladığın kimi  
Ağlarsan

...və eşq,  
və bu mahnı  
Öz başına  
və rep üzərində

### NAĞILIN QALANI

Əllərimdən tut!  
Düşərəm yoxsa, bu sətirdən dənizə,  
Adamsız məktublar kimi

## İlham Qəhrəmanın təqdimatında

islanar ayaqlarım.

Yollar  
hər kəs,  
hər səhər  
Başmaqlarını vakslayırkən!  
sanki tanklar təkərlərini  
Adamlar bir birlərini -  
sərhədlərini -  
Sərhədlərini  
necə ölməkləri kimi seçirlər.  
Seçki sandığından bu seirin o tayınadək  
Durum açım yadıma düşən pəncərələri  
Tək-tək sevginə düşüm  
üç alma kimi  
Cazibənin qırmızı gözlərindən...  
Gözlərindən başlayaq həyatı əvvəldən!...

...hər nağılın qalanı sənin gözlərindir!...

### SƏN VƏ ÖLÜM

Əllərin əcəmi,  
Gözlərin xalq ədəbiyyatı qədər qara  
Ölürəm ha, ağlarsam səni.  
Türkcə gül biraz,  
Bütün dağların adını bacarırsansa,  
döydür adını qəlbimə,  
və kimşəyə söyləmə gördüyün bu yağışları  
(Sönər böyük şəhərin işıqları  
Süper marketlər boşalar sözcükdən  
Ac qalar həmsəhrilər birdən)

Ölümün plastik saçları şərab rəngində  
Çinli bir gəlincikdir cinli...  
Kökü qırılmış  
durmadan eyni bir mahnı çalır.

Bəri baxma!  
Pəncərələri, ulduzları və səni çəkib aparar  
bu ərəbcə ölüm...  
Kəs saçlarını kimsə tanımasın səni!

### HƏYAT

Yuxulu bir bulaq yaşayır qucağımda bax!  
Sənin yerində  
Həyat ovuclarımda açır çiçəklərini...

Çətir açıram -  
Hardasa, yağın yağışların ehtiramı ilə.  
Əriyir ürəyimdə,  
Süzürəm fincanlara yoxluğunu  
Sağlıq verirəm yellərə adını,  
Cızırım mıxla havaya  
yırtilır gecə  
damırsan,  
Boğulur yakamoz gözlərinin  
Qara dənizində  
batmış gəmilər  
səni yuxu görürlər.

Qurtulur fincanın içində fırtına  
Ateş,  
həyat  
Həyat yoldaşının ağrıyan yumruqlarıdır həyat!  
Utancaq bir qönçədir -  
gözlərinin altında göyərir  
Ağrıdan göyərir, gülüm!  
Ağrıdan  
Baxmıram!...

**1-ayaqqabıları mazlamaq**

### GÖZLƏRİNİN HAVASINA

Gözlərinin havasına  
Şair oldu quşlar,  
Quş oldu şairlər.  
Uçub getdilər  
Məhzun, filosof evlərdən öncə  
Ağaclar bildiriş verdilər  
qəzetlərdə.  
Uşaqlarını satırlar  
Su bahasına!...  
Su....s!!  
Aldırma!  
Ağac qaş-göz etməz,  
quş da.  
Təkcə mənle küçələr aldıq ətrini  
Bu əllərimizə bax!  
Alın yazın tərleyəndə  
Bu əllərimizə bax!  
İşçilərin ay başında  
Uşaqların uzanmış əllərindən  
Rəng aldıq, rəng verdik.  
Gözlərin qara geyindi  
Bu ucuzlu əlifbalar kimi  
baxma!  
Səsini verdik pəncərələrə  
Açdı çiçəklər kimi uçdu ha...  
Zil gözlərinin havasına...

De quşlarla başlansın sabah!  
Ay-ulduz batır qəbir daşların üstündən çıxır  
Adın gələcək əsir qəlbim  
Aşırıq bir bayraq kimi  
Bu zindənda  
Sığmayıram əynimə ölüm kimi,  
Ağrı kimi,  
ah kimi.  
Çək bu şəhəri çıxart sözlüklərin altından  
Bax gör sənsizliyin harasında yam?

...de quşlarla başlansın sabah!  
Göy üzünü - bu vərəsəli xarabanı  
Uçub, uçub başıma çalan quşlarla...  
Mənə baxma!  
Saçlarıma bax! Saçlarıma!  
Atılmış bir bayraqdır rüzgar əlinde  
Bu ayağımadək uzanan saçlarıma!  
Gecəyəm - ətəkdən başa gecə  
gözlərimə baxma!  
Əllərimə bax:  
nə əl atdı gündüzün yarımçıq binasına,  
Nə başmaq tayı hansısa qırx əlli böyüye  
Hərəmsiz bir göyərçin əllərimdən ölüm dənəyir,  
Əllərim ölüm  
bu ağ əllərim sadəcə iki çaxmaq daşdır!...

Ayaqlarıma bax! Ayaqlarıma!  
Nə Atilla səfərində suluq bağladı Avropanı tapan-  
da,  
Nə anamın yerikləyən kəpənəkləri qovdu Lazaros  
bağında.  
İş dalınca evdən yürüdü sadəcə  
bir əsgər kimi.  
Şeir coğrafiyasında  
yerlə göyün qoşulduğu dağlara çatdı  
Çağdaş olmaz ayaqlarım daha...

Mənə bax - nə rahat oynadın həyatımla sevgi!  
Əski havalarda əl çaldım sadəcə quşlar kimi əl...  
Yandıq...